

نہیں ملتا۔ یہی حال طلاق کا تھا کہ ایک ساتھ تین طلاقیں دے کر تن کے کپڑے بھی اُتر و کر گھر سے نکال دیا جاتا تھا اور جب چاہا حلالہ کے قانون کی وجہ پر ازا کر دوبارہ گھر میں بسادیا۔ غرضیکہ عورت مکمل طور پر تہی دست بلکہ مردوں کے زیر دست تھی۔ آج بھی اکثریت کی یہی حالت ہے۔

دوسری طرف دنیا میں ایک نیا نظریہ ایک نئی سوچ، تحریک آزادی نسوں یا مساوات مردوزن کے نام پر جنم لے رہی تھی۔ یہ نظریہ اس بات کا قائل تھا کہ مرد اور عورت برابر ہیں اور آزاد ہیں۔ اس آزادی کی راہ میں اگر خدا اور مذہب حائل ہوتا ہے تو اس سے بھی اعلان پیرازاری کر دیا گیا۔ ہر شخص کو یہ حق حاصل ہے کہ وہ جیسے چاہے زندگی گزارے۔ کسی کو اس پر انگلی اٹھانے کی اجازت نہیں۔ اس سے فری سیکس اور تکین کے لیے فطری یا غیر فطری جو طریقہ بھی اختیار کیا جائے اس کا حق حاصل ہو گیا۔ مذہب، ریاست اور فرد کوئی قدر غن نہیں لگا سکتا۔ الہذا شادی، خاندان اور عرفت و عصمت کا تصور پاش پاش ہو گیا۔

آزادی نسوں کا یہ زہر مسلمانوں کے اندر بھی پھیلنے لگا۔ مغربی تہذیب کی چکا چوند سے آنکھیں چند ہیائی جا رہی تھیں۔ الہذا خواتین کی تعلیم کا چرچا ہونے لگا۔ عیسائی مشنری اداروں کے تحت بھی اسکوں اور کافی تکھلنے لگے۔ اکبرالہ آبادی نے فخریہ انداز میں کہا۔

لڑکیاں پڑھ رہی ہیں انگریزی قوم نے ڈھونڈ لی فلاخ کی راہ عورتوں کا اعلیٰ تعلیم حاصل کرنا یا انگریزی پڑھنا بری بات نہیں۔ لیکن انگریز اور اس کے کافرانہ فکر و فلسفہ اور تہذیب سے مرعوب ہونا اور اپنی روایات اپنے تشخض اور طور طریقوں سے بے زار ہونا اور جان چھڑانا بری بات ہے۔

مغربی اباحتیت زدہ لوگوں نے ایسا ادب تخلیق کرنا شروع کیا جس میں مسلمہ مذہبی اور مشرقی اخلاقیات اور خدا و مذہب سے بغاوت کا درس دیا جانے لگا۔ ذہنوں کو مسموم کرنے کا ہر حرہ بہ استعمال کیا جا رہا تھا۔ اسلامی پرده رجعت پندی کی علامت سمجھا جاتا تھا، الہذا سب سے پہلے اسی پر ضرب لگائی گئی اور مسلم عورت کو چادر اور چار دیواری سے نکالنے کی جم کا آغاز کیا گیا۔ بالائی طبقے اور سرکاری ملازمین کے ہاں سے پردے اتنے لگے۔ مغلوط دعویٰ شروع ہو گئیں۔ راگ رنگ کی محفلیں، سینما اور ہیٹر شروع ہو گئے۔

اعلیٰ طبقے کی دیکھا دیکھی مل کلاں جو کسی بھی معاشرے کی ریڑھ کی ہڈی ہوتی ہے اور اپنی روایات کی پاسبان بھی، ان خیالات سے متاثر ہونے لگی۔ بے پردگی، آزادی، مخلوط تعلیم اور اختلاط مردوں نے اسلامی ضابطوں، اخلاقی تقاضوں اور شرم و حیا کی روایات کو پارہ کر دیا۔ گویا مذہبی تھنگ نظری، مغربی مادہ پرستی، نام نہاد روشن خیالی اور اشتراکی دہرات کے تحت پستی کا سفر جاری رہا۔ اس صورت حال کا مقابلہ کرنے کے لیے دو شخصیتیں سب سے زیادہ نمایاں نظر آتی ہیں ایک علامہ اقبال اور دوسرے سید ابوالاعلیٰ مودودی۔ مولانا نے اپنی خداداد بصیرت اور تحریکی سے کام لے کر مغربی نظریات کا بد صورت چہرہ اور ان سے معروہ بیت کا پردہ چاک کیا۔ اس بے مہار آزادی کے خلاف آواز بلند کی، صحیح اسلامی حدود و قیود کا فرق واضح کیا اور ایک انتہائی متوازن اور معتدل نظریہ پیش کیا۔ مولانا، خواتین پر ایسی بے جا پابندی کے خلاف تھے جس کی وجہ سے عورتوں کی ذہانت، صلاحیت اور قابلیت کو ابھرنے اور پہنچنے کا موقع نہ ملے۔ اسی طرح وہ مغرب سے درآمد شدہ آزادی کے بھی خلاف تھے جو عورت کو اس کے مقام سے ہٹا کر ایک شوپیں بنانے کر رکھ دئے یا اس کو ان کاموں پر لگادے جو اس کے مزاج، فطرت اور ساخت کے خلاف ہوں۔ انہوں نے قرآن و حدیث کی روشنی میں عورت کو اس کی صحیح شاخت اور حیثیت سے آگاہ کیا۔ اس کی حدود، حقوق اور فرائض بتائے۔

مولانا مودودیؒ کہتے ہیں: ”خواتین مردوں کا ضمیمہ نہیں ہیں، وہ اپنے دین کو مردوں کے حوالے نہ کریں“۔ یعنی عورتیں اپنا ایک علیحدہ وجود رکھتی ہیں۔ بحیثیت انسان وہ مرد کے برابر ہیں، ان کو بھی اللہ تعالیٰ نے دل و دماغ، عقل و فہم اور سور عطا کیا ہے۔ ان کو خود دین کا علم اور فہم حاصل کرنا چاہیے اور اس کے مطابق زندگی گزارنی چاہیے۔ اللہ کی عائد کردہ حدود کے اندر رہتے ہوئے دعوت دین اور امر بالمعروف اور نبی عن الْمُنْكَر کا فریضہ انجام دینا چاہیے۔

اللہ اور اس کے رسول صلی اللہ علیہ وسلم نے خواتین کو جو دینی، معاشری، تمدنی اور معاشرتی حقوق دیے ہیں اُن کی چشم کشاوضاحت کی اور انھیں بتایا: تمہارا مقام مردوں کے قدموں میں نہیں بلکہ پہلو میں ہے۔ بس وہ ایک درجہ تم سے برتر ہیں لیکن ماں بن کر تم اُن سے تین درجے بلند ہو جاتی ہو۔ تمہاری کفالت کی ذمہ داری مردوں کے کندھوں پر ہے۔ تمھیں دفتر وں اور

کارخانوں کی خاک چھانے کی ضرورت نہیں--- وہ کہتے ہیں: ”زندگی کی گاڑی کے دو پیسے ہیں۔ ایک پہیہ عورت ہے۔ اس کو ساتھ لیے بغیر کوئی انقلاب نہیں آ سکتا، جب کہ یہ (یعنی عورت) تبدیلی پیچے سے لے کر اوپر تک کرتی ہے۔ نئی نسل عورت کی گود میں پلتی ہے۔“

مولانا مودودیؒ نے مغرب کے مساوات مردوں کے نظر یہ پربھی کاری ضرب لگائی اور کہا: ”یہ نظریہ محض ایک فریب ہے جس کے ذریعے مردوں نے عورتوں کے نازک کندھوں پر اپنی ذمہ داریوں کا بار بھی ڈال دیا اور گھر سے باہر لا کر اپنے عیش و عشرت کا سامان بھی کر لیا۔ اس کو معاشی خود کفالت کا سبق پڑھا کر دفتروں، کارخانوں میں لا بٹھایا اور اس کے ساتھ ساتھ وہ اپنی فطری ذمہ داریاں بھی پوری کرنے پر مجبور ہے کیونکہ بہر حال بچوں کی پیدائش، رضاuat اور پورش تو صرف عورت ہی کر سکتی ہے مرد نہیں، تو پھر یہ کیسی مساوات مردوں کے نزد میں مودودیؒ کہتے ہیں: ”عورت سے اُن فطری ذمہ داریوں کی بجا آوری کا بھی مطالبہ کیا جائے جس میں مرد اس کا شریک نہیں ہے اور پھر تمدنی ذمہ داریوں کا بوجہ بھی اس پر مرد کے برابر ڈال دیا جائے۔ اس سے کہا جائے کہ تو وہ ساری مصیبتوں برداشت کر جو فطرت نے تیرے اوپر ڈالی ہیں اور پھر ہمارے ساتھ آ کر روزی کمانے کی مشقتوں بھی اٹھا۔ سیاست، عدالت، صنعت و حرفت، تجارت و زراعت اور قیام امن اور مدافعت وطن کی خدمتوں میں بھی برابر کا حصہ لے۔ ہماری سوسائٹی میں آ کر ہمارے دل بھی بہلا اور ہمارے لیے عیش و مسرت اور لطف ولذت کا سامان بھی فراہم کر۔

”یہ عدل نہیں ظلم ہے، مساوات نہیں صریح نامساوات ہے۔“ (پرده، ص ۱۶۳)

تیسرا طرف انہوں نے اپنے بیش بہا حکیمانہ لٹرپیپر، اپنی فعال تنظیم جماعت اسلامی اور خصوصاً اسلامی جمیعت طلبہ اور اسلامی جمیعت طالبات جیسی موثر تنظیموں اور مولانا کی فکر سے متاثر ادب اسلامی کے شعر اور ادیبوں کے ذریعے ہر قدم پر مغربی دہریت و اباہیت اور اشتراکیت کے فتنے کا مقابلہ کیا۔ اس وقت اس فتنے کے علم برداروں کا طویل تعلیم ادب، ثقافت بلکہ ہر جگہ بول رہا تھا۔ نئی نسل اپنے اساتذہ اور ادیب شاعروں سے متاثر ہوتی ہے۔ یہ مولانا ہی کے انقلاب آفریں لٹرپیپر کا کمال تھا کہ انہوں نے اس وقت کی نئی نسل کو تشكیل، نامہ بہادر ترقی پسندی کی کشش اور دلفری سے پچا کر سیدھے راستے پر ڈال دیا، جو بہت بڑا کارنامہ ہے۔ اگر مولانا نہ

ہوتے اور ان کی بربادی یہ تحریک نہ ہوتی تو بہت ممکن ہے کہ افغانستان اور اس کے بعد پاکستان بھی روس کے سرخ سیلاں کے سامنے گھٹنے لیک دیتا۔

محضر یہ کہ سید مودودی کی بدولت ہم خواتین سرخ انقلاب کی بجائے اسلامی انقلاب کا خواب دیکھنے لگیں۔ مغربی مساوات کے فریب سے آزاد ہو گئیں۔ ہم نے مردوں کو قوامون علی النساء تسلیم کر لیا اور ہمیں اپنے حقوق سے آگاہی بھی حاصل ہو گئی۔ ہمیں پنا جل گیا کہ عظمتِ آدم کا تاج صرف مردوں کے سر پر نہیں ہے، ہم بھی ان کی طرح عزت اور شرف رکھتی ہیں۔ ہم مردوں کی کنیزیں نہیں، بلکہ ان کے گھروں کی ملکہ ہیں۔ ہم شمعِ محفل نہیں بلکہ چراغِ خانہ ہیں، اور ہم ایسا چراغ نہیں ہیں جسے مرد جب چاہے پھونک مار کر بجھا دے۔ ہمیں پورا حق حاصل ہے کہ ہم خود قرآن کو پڑھیں، اس کو سمجھیں اور اس پر عمل کریں۔ ہمیں، اسلام میں عطا کردہ اپنے غصب شدہ حقوق کے لیے جدوجہد کرنے کا پورا حق حاصل ہے۔

آج بھی افراط و تفریط موجود ہے۔ اتنا پسند طبقے اپنی شدت پسندی پر اسی طرح ہے ہوئے ہیں۔ رواداری کا نام و نشان نہیں ہے۔ نفرت میں اضافہ ہو رہا ہے۔ آج بھی کہا جا رہا ہے کہ نو سال کی بچی کو پرده کرایا چاہیے۔ آواز کا پرده اتنا سخت ہے کہ ٹیلی فون پر سلام کا جواب دینا بھی کفر ہے۔ لڑکیوں کو صرف دینی مدرسوں میں تعلیم حاصل کرنی چاہیے۔ عورتوں کے لیے اپنے محروموں کے ساتھ بھی گھر سے باہر نکلنا یا سیر و تفریح کے لیے جانا غیر اسلامی ہے۔ کچھ تو یہ بھی کہتے ہیں کہ عورت شدید گرمی میں بھی دستانے اور موزے پہننے رکھے۔ نماز پڑھتے ہوئے کوٹ اور عبا یا پہننے۔ یہاں تک کہ خوب صورت جو تے بھی پہننے نہیں جاسکتے، کیونکہ وہ بھی مردوں کے جذبات کو انگیخت کر سکتے ہیں۔

سوال یہ ہے کہ اپنے نفس پر قابو پانے اور غض بصر کرنے کی بجائے ساری کوششیں اس نکتے پر کیوں ہیں کہ عورت ہی دراصل برائی کی جڑ ہے، بس اس جڑ کو گھر میں بند کر دینا چاہیے۔ دوسری طرف دیکھیے الکٹرائیک میڈیا کے دوش پر یورپیں تہذیب اپنی تمام تر خباشوں کے ساتھ ہر گھر میں پہنچ رہی ہے۔ پرده تو ایک طرف رہا، لباس اتر رہے ہیں۔ مغربی لباس پسندیدہ لباس بن چکا ہے۔ ماڈل اور فلم ایکٹریں آئیڈیل بن چکی ہیں۔ رقص و سرود خاص طور پر پاپ میوزک،

ڈرامے، فلمیں، تھیسیر، دفتروں میں ملازمتیں اور ملکو ط تعليم ہمارے کلچر کا حصہ بن گئے ہیں۔ لڑکے لڑکیاں آزادانہ رہے ہیں۔ ہولنگ کاررواج بھی عام ہو رہا ہے۔ خفیہ شادیاں بلکہ بغیر شادی کے رہنے کا رواج آ رہا ہے۔ اب تو گے کلب، بھی بن رہے ہیں۔ کن کن خرافات کا ذکر کیا جائے۔ اسی طرح ہندو تہذیب بھی پوری قوت سے حملہ آور ہے۔ خاص طور پر ہماری شادی کی تقریبات انھی کی شادیوں کا چربہ بن گئی ہیں۔ بس آگ کے گرد پھیرے لگانے کی کسر رہ گئی ہے۔ ہوئی دیوالی، بنت، راکھی، بندھن کے ہباور منائے جا رہے ہیں۔ ویلنائیں ڈے بھی منانا شروع کر دیا ہے۔

ان سب کے علاوہ بھی آج کی مسلمان عورت کو بہت سے چیخنے درپیش ہیں۔ لڑکیاں جدید تعليم حاصل کر رہی ہیں۔ ظاہر ہے کہ تعليم حاصل کرتی ہیں تو پھر ملازمتیں بھی کرتی ہیں۔ ایسی صورت حال میں کیا کیا جائے؟ انھیں اگر ایک طرف گھنٹن سے نکالا ہے تو دوسری طرف دوسری تہذیبوں کی بے کنار آزادی سے بھی بچانا ہے۔ بقول سید مودودی: ”یہ حرم کا قلعہ اگر مغربی اور اگر اس قلعے میں کوئی بد اخلاقی راہ پا گئی تو نسلوں کو بدی کے طوفان سے کوئی نہیں بچا سکتا۔“

ان چیلنجوں کا مقابلہ کرنے کے لیے ہم خواتین کو مولانا مودودیؒ کی رہنمائی کی ضرورت ہے۔ وہ اس عہد کے مجتہد اور مفکر ہیں۔ لہذا ہمیں چاہیے کہ ہم ان کے لئے پیکر کو غور سے پڑھیں اور اسے لوگوں تک پہنچائیں اور پیش آمدہ مسائل پر غور و فکر کی اجتماعی کوششوں میں بڑھ چڑھ کر حصہ لیں۔ مولانا کے الفاظ ہیں: ”عورت کے ہاتھ میں بڑی طاقت ہے۔ عورت کی پسند اور ناپسند ہر مرد دیکھتا ہے۔“ مزید کہتے ہیں: ”انقلاب یا ارتقا ہمیشہ قوت ہی کے اثر سے رونما ہوا ہے اور قوت ڈھل جانے کا نام نہیں، ڈھال دینے کا نام ہے۔ مزبانے کو قوت نہیں کہتے، موڑ دینے کو کہتے ہیں۔“ آئیے، خواتین ہمیں اللہ تعالیٰ نے جو بھی طاقت یا قوت عنایت کی ہے، اس سے کام لے کر اپنے گھروں اور اپنے معاشرے میں وہ انقلاب لانے کی کوشش کریں، جس کا خواب اقبالؒ اور مودودیؒ نے دیکھا تھا۔